

Бекитемин:

Директор  Мамункулова А.Т

Эксперттик кеңеш жөнүндө ЖОБО

(КР Өкмөтүнүн 2014-жылдын 30-июлундагы № 425, 2015-жылдын 30-июлу № 542, 2017-жылдын 28-февралындагы № 125 токтомдорунун редакциясына ылайык)

1. Жалпы жоболор

1. Бул Жобо Кыргыз Республикасынын Жогорку аттестациялык комиссиясынын (мындан ары - Комиссия) эксперттик кеңештеринин түзүлүү жана ишин уюштуруу тартибин белгилейт, милдеттерин жана функцияларын аныктайт.

2. Эксперттик кеңеш - жогорку квалификациялуу илимий жана илимий-педагогикалык кадрларды даярдоо жана аттестациялоого байланыштуу маселелерди кароо үчүн түзүлүүчү илимий-коомдук эксперттик орган. Эксперттик кеңеш диссертациялык кеңештерде корголгон диссертацияларды экспертизалайт, Комиссиянын президиумуна окумуштуулук даражаларды берүү маселеси боюнча корутундуларды жана сунуштарды даярдайт, окумуштуулук наамдарды изденүүчүлөрдүн аттестациялык делолорун, ошондой эле диссертациялык кеңештерди түзүүнүн жана алардын ишин, мамлекеттик аттестациялоо системасынын иш аракеттеринин дагы башка маселелерин карайт.

3. Эксперттик кеңештер илимдин, техниканын, билим берүүнүн жана маданияттын тийиштүү жаатындагы жана жогорку квалификациялуу илимий жана илимий-педагогикалык кызматкерлерди аттестациялоо системасынын иштеринин негизги багыттары боюнча сунуштарды иштеп чыгууга жана ишке ашырууга көмөк көрсөтүүчү адистерден - жетектөөчү окумуштуулардын ичинен илимдин тармактары боюнча түзүлөт.

4. Эксперттик кеңештер өз ишинде Кыргыз Республикасынын Жогорку аттестациялык комиссиясы жөнүндө жобону, Окумуштуулук даражаларды берүүнүн тартиби жөнүндөгү жобону, Окумуштуулук наамдарды ыйгаруунун тартиби жөнүндө жобону, Диссертациялык кеңеш жөнүндө жобону, ошондой эле ушул Жобону жетекчиликке алат жана ага жүктөлгөн милдеттерди аткаруу үчүн жооп берет.

2. Эксперттик кеңештин милдеттери

5. Эксперттик кеңештин милдеттери болуп төмөнкүлөр эсептелет:

- корголгон диссертациялардын илимий экспертизасы жана профессордун, доценттин, улук илимий кызматкерлердин окумуштуулук наамдарын ыйгаруу жөнүндө өтүнүч каттарды кароо;

- окумуштуулук даражаларды жана окумуштуулук наамдарды изденүүчүлөргө бирдей талаптарды камсыз кылуу;

- жогорку окуу жайларда жана илимий уюмдарда диссертациялык кеңештерди түзүү боюнча материалдарды экспертизалоо;

- жыйындардын мониторингин өткөрүү жана диссертациялык кеңештердин документтерин текшерүү, коргоонун видеоматериалдарын карап чыгуу менен диссертациялык кеңештердин, ошондой эле окумуштуулар (илимий-техникалык) кеңештеринин профессордун, доценттин жана улук илимий кызматкердин окумуштуулук наамдарын ыйгарууга тиешеси бар иштерин контролдоо;

- диссертациялык иштердин жыйынтыктарын анализдөө жана алардын илимий-техникалык жана социалдык өнүгүүнүн артыкчылыктануу багыттарына туура келишине баа берүү;

- илимдин, техниканын, билим берүүнүн жана маданияттын өнүгүү келечегин жана тенденциясын эске алуу менен жогорку квалификациялуу илимий жана илимий-педагогикалык кадрларды аттестациялоо системасын өркүндөтүүгө катышуу;

- корголгон иштердин тематикасын анализдөө жана ар бир жылдык отчетун тиркөө менен бирге, өлкөнүн социалдык-экономикалык өнүгүшүнө жана илимий-техниканын артыкчылыктануу багыттарына диссертациялык иштердин тематикасынын дал келишин баалоо жана анализдөө;

- Комиссиянын тиешелүү аттестациялык бөлүмдөрү менен бирге адистиктердин паспортун иштеп чыгуу жана экспертизалоого катышуу;

- Кыргыз Республикасынын илимий кызматкерлеринин адистиктеринин номенклатураларын, ошондой эле Кыргыз Республикасында ыйгарылып жаткан окумуштуулук наамдардын адистиктеринин тизмесин, диссертациялык кеңеш, аспирантуранын жана докторантуранын иштерин өркүндөтүү боюнча Комиссияга ар жылкы сунуштарды иштеп чыгуу;

- диссертациялардын негизги илимий жыйынтыктарын жарыялоо үчүн сунуш кылынган илимий жана илимий-техникалык мезгилдүү басылмаларын колдонулуп келген тизмесине басылмаларды киргизүү боюнча сунуштарды иштеп чыгуу, ошондой эле бул басылмалардын Рецензиялануучу илимий мезгилдүү басылмалар жана журналдар жөнүндө жобонун (Кыргыз Республикасынын Улуттук аттестациялык комиссиясынын президиумун 2008-жылдын 4-декабрындагы N 182 токтому менен бекитилген) талаптарына жооп бере тургандыгына жыл сайын инспекция жүргүзүү.

(КР Өкмөтүнүн 2017-жылдын 28-февралындагы № 125 токтомунун редакциясына ылайык)

3. Эксперттик кеңештин функциялары

6. Эксперттик кеңеш төмөндөгү функцияларды аткарат:

- диссертациялык жана окумуштуулар (илимий-техникалык) кеңешинин чечимдерин кароо, илимдин докторунун жана кандидатынын окумуштуулук даражасын берүү, профессордун, доценттин жана улук илимий кызматкердин окумуштуулук наамдарын ыйгаруу маселелери боюнча Комиссиянын президиумуна сунуштарды даярдоо;

- диссертациялык кеңештердин тармагын түзүү боюнча сунуштарды даярдоо;

- диссертациялык кеңештердин курамын түзүү, бекитүү жана ага айрым өзгөртүүлөрдү киргизүү, бир жолку коргоолорду өткөрүү боюнча материалдарды кароо жана алардын Диссертациялык кеңештер жөнүндө жобонун 15-17-пункттарында белгиленген талаптарга туура келерлиги жөнүндө корутунду даярдоо;

- диссертациялык кеңештердин чечимине апелляциялар боюнча корутунду даярдоо;

- окумуштуулук даражалардан жана окумуштуулук наамдардан ажыратуу же калыбына келтирүү маселелери боюнча корутунду даярдоо;

- диссертацияларда камтылган негизги илимий жыйынтыктарды жарыялоо үчүн ири илимий журналдардын жана басылмалардын тизмесин аныктоо боюнча Комиссияга сунуш даярдоо;

- корголгон диссертациялардын жана окумуштуулук даражаларды изденүүчүлөрдүн аттестациялык делосун илимий экспертизадан өткөрүү жана диссертациянын Окумуштуулук даражаларды берүүнүн тартиби жөнүндө жобонун талаптарына, көрсөтүлгөн адистикке туура келерлигин, диссертациянын темасынын актуалдуулугун, анын илимдин жана техниканын өнүгүшүнүн артыкчылыктуу багыттарына ылайык келерлигин илимдин жаңылыгын, алынган жыйынтыктардын ишенимдүүлүгү жана негиздүүлүгүн, алардын практикалык, экономикалык жана социалдык маанилүүлүгүн кароо;

- диссертациялык кеңеш тарабынан берилген диссертация боюнча корутундулардын негиздүүлүгүнө баа берүү жана зарыл учурда, эгер диссертациялык кеңештин корутундусу жетишээрлик аргументтештирилбесе ошол корутундуларды толуктап иштеп чыгуу үчүн диссертациялык кеңешке кайтаруу жөнүндө Комиссияга сунуш киргизүү;

- жогорку квалификациялуу илимий жана илимий-педагогикалык кадрларды аттестациялоону өркүндөтүү боюнча сунуштарды, илимий кызматкерлердин адистиктеринин номенклатурасын, ошондой эле илимий адистиктердин паспортторун жана кандидаттык экзамендердин программаларын даярдоо боюнча сунуштарды кароого катышуу;

- Кыргыз Республикасынын жогорку квалификациялуу илимий жана илимий-педагогикалык кадрларга муктаж экендигинин болжолун иштеп чыгууга катышуу жана жыл сайын Комиссияга тиешелүү отчет берүү;

- жарандардын сунуштарын, арыздарын, даттанууларын кароого катышуу;

- Комиссиянын президиумунун жана жетекчилигинин тапшырмасы боюнча илимий жана илимий-педагогикалык кадрларды аттестациялоо менен байланышкан башка маселелерди кароо;

- илимдин докторунун же кандидатынын дипломун нострификациялоо жөнүндө уюмдардын өтүнүч каттарын жана жеке арыздарды кароо жана ушул маселе боюнча Комиссиянын президиумуна сунуш даярдоо;

- диссертацияларды коргоонун жол-жобосуна коюлган талаптардын жана кандидаттык экзамендерди өткөрүүнүн эрежелеринин аткарылышын текшерүү, Комиссиянын жетекчилигине алардын ишин текшерүү боюнча комиссияга киргизүү үчүн талапкерлерди сунуштоо;

- иштөө мөөнөтү аяктагандан кийин Комиссияга иши жөнүндө корутунду отчет тапшыруу.